

अंक - 74

माह - अगस्त

सत्र-2025-26



भाऊराव देवरस सरस्वती विद्या मंदिर

एच-107, सैक्टर - 12, नॉएडा

# संपादक की कलम से



प्रिय विद्यार्थियों

विद्या भारती के पञ्च तत्वों में से एक है- सामाजिक समरसता | इस अंक में हम इसे समझने का प्रयास करते हैं |

## सामाजिक समरसता: एक विकसित राष्ट्र की नींव

सामाजिक समरसता का अर्थ है समाज के सभी वर्गों के बीच आपसी प्रेम, सद्भाव और भाईचारे की भावना। यह एक ऐसा सामाजिक ताना-बाना है जहाँ जाति, धर्म, लिंग, भाषा या आर्थिक स्थिति के आधार पर किसी भी प्रकार का भेदभाव नहीं होता और सभी लोग एक-दूसरे का सम्मान करते हुए मिलकर रहते हैं। भारत जैसे विविधतापूर्ण देश में, जहाँ अनेक संस्कृतियाँ और परंपराएँ एक साथ मौजूद हैं, सामाजिक समरसता न केवल एक नैतिक मूल्य है, बल्कि यह देश की एकता, अखंडता और प्रगति की अनिवार्य शर्त भी है।

## ऐतिहासिक परिप्रेक्ष्य और महापुरुषों का दृष्टिकोण

भारत के इतिहास में कई संतों और महापुरुषों ने सामाजिक समरसता का संदेश दिया है। कबीर, गुरु नानक, और संत रविदास जैसे महान संतों ने अपनी शिक्षाओं के माध्यम से समाज में व्याप्त ऊँच-नीच और भेदभाव को समाप्त करने का प्रयास किया। आधुनिक भारत के निर्माता डॉ. भीमराव आम्बेडकर ने भारतीय संविधान के माध्यम से सामाजिक समानता और बंधुत्व की भावना को कानूनी आधार प्रदान किया। उन्होंने एक ऐसे समाज की कल्पना की थी जहाँ कोई भी व्यक्ति जन्म के आधार पर छोटा या बड़ा न हो। इसी प्रकार, महात्मा गांधी ने 'सर्वधर्म समभाव' का नारा देकर सभी धर्मों को एक समान मानने और आपसी सद्भाव से रहने पर बल दिया। उनका मानना था कि सच्चा स्वराज तभी संभव है जब समाज के सबसे कमजोर व्यक्ति को भी समानता का अधिकार मिले।

## सामाजिक समरसता के मार्ग में बाधाएँ

आज भी हमारे समाज में सामाजिक समरसता की राह में कई चुनौतियाँ मौजूद हैं। जातिवाद एक ऐसी गहरी जड़ वाली समस्या है जो समाज को विभिन्न स्तरों में बाँटती है और नफरत पैदा करती है। इसके अलावा, सांप्रदायिकता और धार्मिक कट्टरता भी सामाजिक सौहार्द के लिए एक बड़ा खतरा है, जो राजनीतिक स्वार्थों के कारण और भी बढ़ जाती है। आर्थिक असमानता की बढ़ती खाई अमीर और गरीब के बीच दूरी पैदा कर रही है, जिससे सामाजिक तनाव उत्पन्न होता है। ये बाधाएँ न केवल समाज को कमजोर करती हैं, बल्कि देश के विकास में भी रुकावट डालती हैं।



**समरसता की स्थापना: हमारा सामूहिक दायित्व**

सामाजिक समरसता किसी सरकार या संस्था की अकेली जिम्मेदारी नहीं है, बल्कि यह हम सभी नागरिकों का सामूहिक कर्तव्य है। इसकी शुरुआत परिवार और शिक्षा से होती है। हमें अपने बच्चों को बचपन से ही सभी का सम्मान करना और किसी भी आधार पर भेदभाव न करना सिखाना चाहिए। शिक्षा प्रणाली में ऐसे मूल्यों को शामिल किया जाना चाहिए जो भाईचारे और एकता को बढ़ावा दें।

इसके साथ ही, हमें आपसी संवाद को बढ़ावा देना चाहिए। विभिन्न समुदायों के लोगों को एक-दूसरे के त्योहारों और परंपराओं में शामिल होना चाहिए, जिससे आपसी समझ और विश्वास बढ़ता है। कानून को बिना किसी पक्षपात के समानता सुनिश्चित करनी चाहिए और भेदभाव करने वालों के खिलाफ सख्त कार्रवाई करनी चाहिए।

अंततः, सामाजिक समरसता केवल एक विचार नहीं, बल्कि एक व्यवहार है। जब हम व्यक्तिगत स्तर पर पूर्वाग्रहों को त्यागकर हर व्यक्ति को केवल एक इंसान के रूप में देखेंगे, तभी एक सच्चे और सामंजस्यपूर्ण समाज का निर्माण संभव होगा। एक सामंजस्यपूर्ण समाज ही एक मजबूत और समृद्ध राष्ट्र की नींव रख सकता है।

## ई-पत्रिका विमोचन

आज दिनांक 9 जुलाई 2025 को विद्यालय की ई-पत्रिका "उड़ान" के जुलाई अंक का विमोचन किया गया। इस पत्रिका में पूरे माह में विद्यालय में हुई समस्त गतिविधियों की जानकारी रहती है। यह पत्रिका भैया/बहनों



को अपनी अभिव्यक्ति का अवसर भी देती है। पत्रिका के माध्यम से भैया/ बहनों में रचनात्मक अभिव्यक्ति का विकास किया जाता है।



# विज्ञान सप्ताह

आज दिनांक 1 अगस्त 2025 दिन शुक्रवार को भाऊराव देवरस सरस्वती विद्या मंदिर, नोएडा में विज्ञान सप्ताह के अंतर्गत विद्यालय में विज्ञान शिक्षकों द्वारा क्रिया आधारित शिक्षण कराया गया। जिसमें विभिन्न एलटीएम का प्रयोग करके विज्ञान विषय को रुचिकर बनाया गया।













# प्रफुल्ल चंद्र राय जयंती

भारतीय वैज्ञानिक प्रफुल्ल चंद्र राय जी की जयंती के उपलक्ष में विज्ञान सप्ताह के अंतर्गत विद्यालय स्तर पर विज्ञान वार्ता सहित विज्ञान प्रदर्शनी का आयोजन किया गया। इस विज्ञान प्रदर्शनी का आयोजन कुलदीप जी, स्वल्पा जी, विनोद जी, शालिनी जी, अमित पाठक जी व श्वेता जी के द्वारा किया गया। इस प्रदर्शनी में भैया बहनों के द्वारा विभिन्न प्रकार के मॉडल जैसे स्मार्ट ट्रैक्टर, स्मार्ट फार्मिंग, ऑटोमेटिक हेलमेट इत्यादि प्रस्तुत किए गए। इस प्रदर्शनी का उद्घाटन विद्यालय के प्रधानाचार्य श्रीमान सोमगिरि गोस्वामी जी द्वारा किया गया। प्रधानाचार्य जी ने सभी भैया बहनों द्वारा बनाए गए मॉडल के संबंध में वार्ता की और उनका उत्साहवर्धन किया। इस प्रदर्शनी में अभिभावक भी उपस्थित हुए। पर्यावरण सप्ताह के अंतर्गत पर्यावरण जागरूकता रैली निकाली गई। इसके संयोजक स्वल्पा जी और कुलदीप शर्मा जी रहे।









# अंग्रेजी संभाषण केंद्र

Orientation Programme for English Communication

Bhaurav Devras Saraswati Vidya Mandir, H-107 Sector-12 Noida

" In a race between a lion and a deer many times a deer wins because a lion runs for food and a deer runs for life. Purpose is more important than need."

On 5th of August 2025, on the magnificent occasion of closing ceremony of English communication batch 30th, honourable Shri Umesh Chandra Verma ji, the retired professor from D.A.V. college Delhi, Shri Somgiri Goswami Ji, the Principal of Bhaurav Devras Saraswati Vidya Mandir Noida, Shri Deepak Sharma Ji, the academic incharge and Shri Dharmveer Singh Ji, the assistant training co-ordinator were present.

Honourable Shri Umesh Chandra Verma Ji got the detailed introduction of all the participants.

The participants expressed their opinions regarding fifteen days workshop and they applauded various activities conducted in the classroom by the mentors. Although the performance of all the teachers in the speech competition was good yet three participants were selected for extraordinary output. Mr. Surendra Singh from Vivekananda S.V.M. Almora got the first position, Mr. Anshuman Tripathi from Rambagh Basti got the second position and Mr. Girish Tomar from P.D.S.V.M. Vrindavan got the third position in the speech competition.

Honourable Shri Umesh Chandra Verma Ji inspired all the trainees and trainers. He focused on the following points-

1. In 2007 in the one day cricket test match Brad Hogg of Australia took the wicket of Sachin Tendulkar. When Brad Hogg went to take the autograph from Sachin, He said, " This will never happen again in your life. After then Sachin Tendulkar and Brad Hogg faced one another seventeen times but Brad Hogg could not take his wicket. This is the power of practice

2. We should enrich our vocabulary. We should read various magazines, newspapers and story books in English

3. We should listen the news in English from different channels. It will enhance our correct pronunciation.

4. We should follow the sequence of learning-LSRW.

L-Listening

S-Speaking

R-Reading

W-Writing

The next and 31st batch of English communication will be conducted from 11th of August to 26th of August 2025 for the male participants who teach English from class Arun to eighth.







# प्रतिभावान छात्र सम्मान

आज दिनांक **06.08.2025** दिन बुधवार को भाऊराव देवरस सरस्वती विद्या मंदिर, नोएडा में विद्यालय स्तर पर गणित प्रदर्शनी का आयोजन किया गया। जिसमें भैया-बहनों ने बढ़ चढ़कर भाग लिया। प्रदर्शनी का संचालन गणित विभाग द्वारा किया गया। प्रदर्शनी का अवलोकन विद्यालय के प्रधानाचार्य श्रीमान सोमगिरि गोस्वामी जी व अन्य आचार्याओं द्वारा किया गया। गणित अध्यापकों के द्वारा भैया-बहनों को मॉडल बनाने के लिए प्रेरित किया गया और मॉडल सम्बन्धित जानकारी भैया-बहनों को दी गई। भैया-बहनों ने अजय जी, विकास गोस्वामी जी, विकास जी, कृष्णपाल जी, धर्मेन्द्र जी, श्रवण जी, रीना जी, व धीरज जी के मार्गदर्शन में मॉडल बनाये गए।

प्रदर्शनी में गणित विषय को रोचक बनाने हेतु **Types of Angles, Types of Triangle, Mandir base on different shapes, Cyclic Quadrilateral Trigonometric Ratios table, Probability, Perimetre and Area of different shapes, Data-Handling, Types of function, Operation of sets, Inverse Trigonometric functions, Parabola** आदि विषयों पर आकर्षक व जानकारी युक्त मॉडल बनाये गए।

श्रीमान सोमगिरि गोस्वामी जी ने विद्यार्थियों का उत्साहवर्धन किया और भविष्य में आगे बढ़ने हेतु मार्गदर्शन किया।







## क्षेत्रीय खेलकूद प्रतियोगिता ( वूशु )

भाऊराव देवरस सरस्वती विद्या मंदिर, नोएडा के छात्र-छात्राओं ने **37वीं** क्षेत्रीय खेलकूद प्रतियोगिता (वूशु) में उत्कृष्ट प्रदर्शन करते हुए विद्यालय का नाम गौरवान्वित किया। यह प्रतियोगिता **4 से 6 अगस्त 2025** तक केशव माधव सरस्वती विद्या मंदिर, ककोड़, बुलंदशहर (उत्तर प्रदेश) में आयोजित की गई थी।

**\*U-17 बालक वर्ग में\***

हितेश, देव एवं दिव्यांशु ने प्रदर्शन करते हुए कांस्य पदक प्राप्त किए।

**\*U-19 बालक वर्ग में\***

कनिष्क ने कांस्य पदक जीतकर विद्यालय की उपलब्धियों में वृद्धि की।

**\*वहीं U-19 बालिका वर्ग में\*** विद्यालय की बहनों ने अत्यंत सराहनीय प्रदर्शन कर द्वितीय स्थान प्राप्त करते हुए—

काजल ने स्वर्ण पदक, रानू, निशा एवं रिया कुमारी ने रजत पदक प्राप्त कर विद्यालय को गौरवान्वित किया।

कुल पदकों का विवरण इस प्रकार है:

स्वर्ण पदक – **1**

रजत पदक – **3**

कांस्य पदक – **4**





विद्या भारती अखिल भारतीय शिक्षण संस्थान से सम्बद्ध  
विद्या भारती पश्चिम उत्तर प्रदेश क्षेत्र द्वारा आयोजित  
**37वीं क्षेत्रीय खेलकूद प्रतियोगिता**  
**ताईक्वांडो, वुशू**  
**दिनांक - 4,5,6 अगस्त 2025**

स्थान :- केशव माधव सरस्वती विद्या मन्दिर वरिष्ठ माध्यमिक विद्यालय  
ककोड़, बुलन्दशहर (उत्तर प्रदेश)



## रक्षा-बंधन

आज दिनांक **06.08.2025** को भाऊराव देवरस सरस्वती विद्या मंदिर, नोएडा की बहनों द्वारा रक्षा सूत्र बांधकर अग्निशमन विभाग में रक्षा बंधन का कार्यक्रम मनाया गया। सभी बहनों ने बड़े उत्साह के साथ अग्निशमन अधिकारी व अन्य सहायकों को रक्षा सूत्र बांधकर उनके स्वास्थ्य एवं दीर्घायु की कामना की। बहनों को इस अवसर पर भेंट स्वरूप उपहार भी प्राप्त हुए। इस कार्यक्रम में विद्यालय की ओर से कार्यालय प्रमुख श्री ओमवीर सिंह जी, आचार्या पूनम माथुर जी व आचार्या कीर्ति जी सम्मिलित रहे।









आज दिनांक **07.08.2025** को भाऊराव देवरस सरस्वती विद्या मंदिर, नोएडा की बहनों द्वारा रक्षा सूत्र बांधकर सुमित्रा अस्पताल एवं डाकघर में रक्षाबंधन का कार्यक्रम मनाया गया। सभी बहनों ने बड़े उत्साह के साथ सुमित्रा अस्पताल में उपस्थित डॉक्टर व अन्य सहायकों तथा डाकघर में उपस्थित अधिकारी महोदय को रक्षा सूत्र बांधकर

उनके स्वास्थ्य एवं दीर्घायु की कामना की। बहनों को इस अवसर पर भेंट स्वरूप उपहार भी प्राप्त हुए। इस कार्यक्रम में विद्यालय की ओर से आचार्या पूनम माथुर जी व आचार्या कीर्ति जी सम्मिलित रहे।







आज विद्यालय भाऊराव देवरस सरस्वती विद्या मंदिर, नोएडा में रक्षाबंधन का त्यौहार हर्षोल्लास के साथ मनाया गया बहनों ने भाइयों को रक्षा सूत्र बांधा और भाइयों ने उन्हें उपहार दिया और उनकी रक्षा का वचन दिया। विद्यालय में आचार्या बहनों ने भी आचार्य भैया, कर्मचारी भैया को रक्षा सूत्र बाँधा और उनकी दीर्घायु की कामना की। विद्यालय की बहनों व आचार्यों ने वृक्ष को रक्षा सूत्र बाँधकर पर्यावरण संरक्षण का कार्य किया। पर्यावरण संरक्षण को ध्यान में रखते हुए विद्यालय में ऊर्जा संरक्षण हेतु भैया बहनों को शपथ भी दिलाई गई।















# एथलेटिक्स खेलकूद प्रतियोगिता

आज दिनांक 8 अगस्त 2025 को दुर्गावती हेमराज टाह सरस्वती विद्या मंदिर (नेहरू नगर) में **2025-26** की एथलेटिक्स खेलकूद विभाग प्रतियोगिता में **16** विद्यालयों ने सहभागिता की जिसमें हमारे विद्यालय भाऊराव देवरस सरस्वती विद्या मंदिर, सेक्टर-12 नोएडा के **18** छात्र-छात्राओं ने विभाग एथलेटिक्स प्रतियोगिता में उत्कृष्ट प्रदर्शन करते हुए विद्यालय का परचम लहराया।

कुल पदकों का विवरण इस प्रकार है:

स्वर्ण पदक – **18**

रजत पदक – **11**

कांस्य पदक – **07**

कुल पदक संख्या – **36**







## राष्ट्रीय कृमि मुक्ति दिवस

आज दिनांक **11.08.2025** को विद्यालय भाऊराव देवरस सरस्वती विद्या मंदिर, नोएडा में राष्ट्रीय कृमि मुक्ति दिवस पर विद्यालय के समस्त भैया/बहनों को एल्बेंडाजोल टैबलेट खिलाई गई।













# 37वीं प्रांतीय खेलकूद प्रतियोगिता

आज दिनांक 12 अगस्त, 2025 को भाऊराव देवरस सरस्वती विद्या मंदिर, नोएडा में 37वीं प्रांतीय खेलकूद प्रतियोगिता का शुभारंभ हुआ। कार्यक्रम के मुख्य अतिथि श्रीमान ललित बिहारी गोस्वामी जी (प्रभारी, विद्या भारती संस्कृति शिक्षा संस्थान, कुरुक्षेत्र) ने दीप प्रज्वलन करके कार्यक्रम का शुभारम्भ किया। अन्य गणमान्य अतिथियों में श्रीमान विशोक कुमार जी (प्रदेश निरीक्षक, मेरठ प्रान्त), श्रीमान उपेन्द्र शर्मा जी (मुरादाबाद के संभाग निरीक्षक एवं पर्यवेक्षक), श्रीमान के. सी. शर्मा जी (कार्यक्रम अध्यक्ष), डॉ॰ उमेश वर्मा जी (एसोसिएट प्रोफेसर, पीजीडीएवी), श्रीमान पंकज गुप्ता जी (प्रांत खेलकूद संयोजक), श्रीमान धरमवीर जी (इंग्लिश कम्युनिकेशन के सब कोऑर्डिनेटर), श्रीमति रेणु चौधरी जी (सह प्रांत खेलकूद संयोजक), श्रीमान संजय गोस्वामी जी (डायरेक्टर, विभा शक्ति फाउंडेशन), डॉ॰ मनु उमेश जी (कोषाध्यक्ष विद्यालय प्रबन्ध समिति), श्रीमान साकेश शर्मा जी (सह व्यवस्थापक) एवं श्रीमान सोमगिरि गोस्वामी जी (प्रधानाचार्य) की गरिमामयी उपस्थिति रही। मुख्य अतिथि जी ने बहनों को सफलता का मंत्र देते हुए कहा – “लक्ष्य को ध्यान में रखकर निरंतर किए गए परिश्रम से ही सफलता प्राप्त होती है। एक खिलाड़ी में धैर्य और आत्मविश्वास का होना अत्यंत आवश्यक है।” कार्यक्रम के अध्यक्ष श्रीमान के सी शर्मा जी ने बहनों को प्रोत्साहित करते हुए कहा कि सभी अपना परिणाम श्रेष्ठ देना और हार मिले तो उसे स्वीकार करना यही एक सच्चे खिलाड़ी की निशानी होती है। सभी बहनों ने खेलों में नियमों को पूर्णतः मान कर खेल भावना से खेलों को खेलने की शपथ ली और सभी ने अपना उत्तम प्रदर्शन करने का संकल्प लिया।















आज दिनांक **13 अगस्त, 2025** को विद्यालय भाऊराव देवरस सरस्वती विद्या मंदिर, नोएडा में खेलकूद के द्वितीय दिवस में **U-19** कबड्डी में विद्यालय लाला केदारनाथ सरस्वती बालिका विद्या मंदिर, धामपुर ने स्वर्ण, विद्यालय श्रीमती ब्रह्मादेवी सरस्वती बालिका विद्या मंदिर, हापुड़ ने रजत एवं विद्यालय प्रहलाद स्वरूप सरस्वती विद्या मंदिर, जहांगीराबाद ने कांस्य पदक प्राप्त किया। **U-17** कबड्डी में विद्यालय लाला केदारनाथ सरस्वती बालिका विद्या मंदिर, धामपुर ने स्वर्ण, विद्यालय श्रीमती ब्रह्मादेवी सरस्वती बालिका विद्या मंदिर, हापुड़ ने रजत एवं विद्यालय दयावती दीवान सिंह शुक्ला सरस्वती विद्या मंदिर, सिकंदराबाद ने कांस्य पदक प्राप्त किया। **U-14** कबड्डी में विद्यालय दयावती दीवान सिंह शुक्ला सरस्वती विद्या मंदिर, सिकंदराबाद ने स्वर्ण, विद्यालय श्रीमती ब्रह्मादेवी सरस्वती बालिका विद्या मंदिर हापुड़ ने रजत एवं भाऊराव देवरस सरस्वती विद्या मंदिर, नॉएडा ने कांस्य पदक प्राप्त किया।

बैडमिंटन **U-19** में विद्यालय बालेराम ब्रजभूषण स.वि.मंदिर, मेरठ ने स्वर्ण, विद्यालय भागवंती सरस्वती विद्या मंदिर, मुजफ्फरनगर ने रजत एवं विद्यालय श्रीमती ब्रह्मादेवी सरस्वती बालिका विद्या मंदिर, हापुड़ ने कांस्य पदक प्राप्त किया। बैडमिंटन **U-17** में विद्यालय स्वामी विवेकानंद सरस्वती विद्या मंदिर, साहिबाबाद ने स्वर्ण, विद्यालय लालता प्रसाद सरस्वती बालिका विद्या मंदिर, बुलंदशहर ने रजत एवं विद्यालय केशव माधव सरस्वती विद्या मंदिर, ककोड़ ने कांस्य पदक प्राप्त किया। बैडमिंटन **U-14** विद्यालय श्रीमती ब्रह्मा देवी सरस्वती बालिका विद्या मंदिर, हापुड़ ने स्वर्ण, विद्यालय भागवंती सरस्वती विद्या मंदिर, मुजफ्फरनगर ने रजत एवं विद्यालय दुर्गावती हेमराज टाह सरस्वती विद्या मंदिर, नेहरू नगर ने कांस्य पदक प्राप्त किया।



शतरंज **U-19** में विद्यालय बालेराम बृजभूषण स.वि.मंदिर, मेरठ ने स्वर्ण, विद्यालय स्टार पेपर मिल्स स.वि. मंदिर सहारनपुर ने रजत एवं भाऊराव देवरस सरस्वती विद्या मंदिर ने कांस्य पदक प्राप्त किया। शतरंज **U-17** में विद्यालय बालेराम बृजभूषण सरस्वती विद्या मंदिर, मेरठ ने स्वर्ण, विद्यालय श्रीमती ब्रह्मा देवी सरस्वती बालिका विद्या मंदिर हापुड़ ने रजत एवं सरस्वती बालिका विद्या मंदिर इंटर कॉलेज, शामली ने कांस्य पदक प्राप्त किया। शतरंज **U-14** में विद्यालय भागवंती सरस्वती विद्या मंदिर मुजफ्फरनगर में स्वर्ण, विद्यालय बालेराम बृजभूषण सरस्वती विद्या मंदिर, मेरठ ने रजत एवं श्रीमती ब्रह्मा देवी सरस्वती बालिका विद्या मंदिर हापुड़ ने कांस्य पदक प्राप्त किया।

वालीबॉल **U-19** में के जी डी एस सरस्वती विद्या मंदिर, राज नगर ने स्वर्ण पदक, विद्यालय सूरजभान सरस्वती विद्या मंदिर इंटर कॉलेज, शिकारपुर ने रजत एवं श्रीमती ब्रह्मा देवी सरस्वती बालिका विद्या मंदिर हापुड़ ने कांस्य पदक प्राप्त किया। वालीबॉल **U-17** विद्यालय स्वामी विवेकानंद सरस्वती विद्या मंदिर, साहिबाबाद ने स्वर्ण, विद्यालय दुर्गावती हेमराज टाह सरस्वती विद्या मंदिर, नेहरू नगर ने रजत एवं श्रीमती ब्रह्मा देवी सरस्वती बालिका विद्या मंदिर हापुड़ ने कांस्य पदक प्राप्त किया। वालीबॉल **U-14** विद्यालय सूरजभान सरस्वती विद्या मंदिर इंटर कॉलेज, शिकारपुर ने स्वर्ण एवं विद्यालय के जी डी एस सरस्वती विद्या मंदिर, राज नगर ने रजत पदक प्राप्त किया।

आज की प्रतियोगिताओं में माननीय संगठन मंत्री, मेरठ प्रान्त श्रीमान प्रदीप गुप्ता जी, क्षेत्रीय खेलकूद संयोजक श्रीमान सतपाल सिंह जी, सह क्षेत्रीय खेलकूद संयोजक श्रीमान रविन्द्र मोहन जी, प्रदेश निरीक्षक श्रीमान विशोक जी, शैक्षिक प्रमुख भा.शि. समिति श्रीमान महेश चंद शर्मा जी की गरिमामयी उपस्थिति रही। संगठन मंत्री जी ने कबड्डी और खो-खो की खिलाड़ी बहनों से बातचीत की और सिक्का उछाल कर मैच का शुभारम्भ किया। सभी बहनों ने खेलकूद में उत्साहपूर्वक प्रतिभाग किया। सभी खेलकूद प्रतियोगिता श्रीमान उपेन्द्र शर्मा जी (मुरादाबाद के संभाग निरीक्षक एवं पर्यवेक्षक), श्रीमान पंकज गुप्ता जी (प्रांत खेलकूद संयोजक), श्रीमति रेणु चौधरी जी (सह प्रांत खेलकूद संयोजक) एवं श्रीमान सोमगिरि गोस्वामी जी (प्रधानाचार्य) के संरक्षण में सफलतापूर्वक संपन्न हुई।













आज दिनांक 14 अगस्त, 2025 को विद्यालय में चल रही तीन दिवसीय 37वीं प्रांतीय खेलकूद प्रतियोगिता का समापन कार्यक्रम हुआ जिसमें श्रीमान प्रदीप गुप्ता जी (प्रान्त संगठन मंत्री, मेरठ प्रान्त), श्रीमान विशोक जी (प्रदेश निरीक्षक, भारतीय शिक्षा समिति, मेरठ प्रांत), श्रीमान राम वरुण सिंह जी (प्रबंधक, विद्यालय प्रबन्धन समिति) श्रीमान उपेन्द्र शर्मा जी (मुरादाबाद के संभाग निरीक्षक एवं पर्यवेक्षक) श्रीमान पंकज गुप्ता जी (प्रान्त खेलकूद संयोजक) श्रीमती रेणु चौधरी जी (सह प्रान्त खेलकूद संयोजक), श्रीमान मयंक जी (पूर्व विद्यालय प्रबन्धन समिति सदस्य) एवं श्रीमान सोमगिरि गोस्वामी जी (प्रधानाचार्य) की गरिमामयी उपस्थिति रही। मुख्य अतिथि श्रीमान प्रदीप गुप्ता जी ने बहनों को प्रोत्साहित करते हुए कहा कि हार या जीत से जरूरी है खेलों में प्रतिभाग करना, क्योंकि खेल में हम, या तो जीतते हैं या सीखते हैं, खेलेगा भारत तो जीतेगा भारत और कहानी के माध्यम से बच्चों को दूसरे की मदद करने के लिए प्रेरित किया। इसलिए खेलों में प्रतिभाग करें और अनुशासित रहें।

इस प्रांतीय स्तर की प्रतियोगिता में कुल 18 विद्यालयों की चयनित 455 बहनों ने प्रतियोगिताओं में भाग लिया। इसमें बहनों के साथ आए संरक्षक आचार्य/आचार्याओं की कुल संख्या 28 रही और 22 निर्णायक बंधुओं/भगनियों ने अपनी अप्रतिम प्रतिभा का परिचय दिया। इन तीन दिनों तक विद्या भारती के 5 मुख्य अधिकारीयों ने सभी प्रतिभागियों को अपना आशीर्वाद दिया और उन्हें खेल के प्रति सकारात्मक रुख रखने के लिए प्रेरित किया।

37वीं प्रांतीय खेलकूद प्रतियोगिता में खो-खो में विद्यालय की U-14 की बहनों ने रजत पदक और U-14 कबड्डी की टीम ने कांस्य पदक प्राप्त किया। U-19 की बहनों ने कांस्य पदक प्राप्त कर विद्यालय का नाम रौशन किया।







































रिपुदलवारिणी मातरम् ।  
 वन्दे मातरम् ॥  
 तुमि विद्या तुमि धर्म  
 तुमि हृदि तुमि मर्म  
 त्वं हि प्राणाः शरीर  
 बाहु ते तुमि मौ शक्ति  
 हृदये तुमि मौ भक्ति  
 तोमारई प्रतिमा गड्डि, मन्दिरे-मन्दिरे ।  
 वन्दे मातरम् ॥  
 त्वं हि दुर्गा दशप्रहरणधारिणी  
 कमला कमलदलविदारिणी  
 वाणी विद्यादायिनी नमामि त्वां  
 नमामि कमलां अमलां अतुलां  
 सजलां सफलां मातरम् ।

37वें प्रान्तीय खेलकूद प्रतियोगिता







# अखण्ड भारत संकल्प दिवस

अखंड भारत संकल्प दिवस सप्ताह के निमित्त एक कार्यक्रम पूर्व छात्र परिषद नोएडा द्वारा भाऊराव देवरस सरस्वती विद्या मंदिर के मैदान में किया गया। कार्यक्रम में मुख्य अतिथि श्रीमान प्रदीप जी, प्रांत संगठन मंत्री - विद्या भारती, मेरठ प्रांत रहे, साथ ही श्रीमान सोमगिरि गोस्वामी, प्रधानाचार्य, पूर्व छात्र विकास दुबे जी, लता भट्ट जी, अभिषेक जी, गौरव जी, दीपक जी, चंचल जी, कार्तिकिय जी एवं अन्य भी उपस्थित रहे।







## स्वतंत्रता दिवस

आज दिनांक **15.08.2025** को भाऊराव देवरस सरस्वती विद्या मंदिर, नोएडा में गत वर्षों की भांति इस वर्ष भी विद्यालय में स्वतंत्रता दिवस का कार्यक्रम पूर्ण हर्षोल्लास के साथ मनाया गया। विद्यालय के कार्यक्रमों का शुभारंभ ध्वजारोहण के साथ हुआ। ध्वजारोहण कार्यक्रम के मुख्य अतिथि श्रीमान राकेश नैथानी संयुक्त सचिव, संसद, कार्यक्रम अध्यक्ष श्री जे० के० चुघ जी, कोषाध्यक्ष श्रीमान डॉ मनु उमेश जी, उपाध्यक्ष श्रीमान के० सी० शर्मा जी व विद्यालय प्रधानाचार्य श्रीमान सोमगिरि गोस्वामी जी द्वारा किया गया।

विद्यालय के छात्र संसद के प्रधानमंत्री भैया किशन दुबे द्वारा विद्यालय के नाम प्रधानमंत्री का संदेश प्रस्तुत किया गया, जिसमें उन्होंने बताया कि भारत एक देश नहीं बल्कि त्याग, साहस और शौर्य का एक विचार है। हमारा विद्यालय केवल एक शिक्षा का केंद्र नहीं अपितु एक प्रशिक्षण केंद्र भी है जिसमें विद्यार्थी अनेकों कलाएं संगीत, गायन, चित्रकारी, भाषण कला, NCC प्रशिक्षण आदि सीखते हैं। भारत का परिचय संपूर्ण भू-भाग से नहीं अपितु एक छोटे से क्षेत्र से भी दिया जा सकता है। अतः हमारा प्रत्येक कार्य भारतीय गरिमा के अनुसार होना चाहिए। अगले सांस्कृतिक कार्यक्रम में विद्यालय के भैया बहनों द्वारा हनुमान चालीसा की धुन पर स्तब्ध



कर देने वाली योग की प्रस्तुति दी गई। इसके बाद हिंदी उद्बोधन में बहन लावण्या द्वारा स्वतंत्रता से पूर्व व उसके बाद की रूपरेखा को काव्यात्मक रूप में प्रस्तुत किया गया, जिसमें बहन ने आजादी की विभिन्न परिभाषाओं को स्वदेशी, समरसता के माध्यम से समझाया तथा अतीत के साथ-साथ ऑपरेशन सिंदूर के माध्यम से वर्तमान में भी भारतीय गौरव गाथा का स्मरण कराया।

इसके बाद विद्यालय के भैया बहनों द्वारा एक मंत्र मुक्त करने वाला समूह गान - "जय भारती जय भारती स्वर्ग ने जिस तपोवन की उतारी आरती जय भारती जय भारती...." गीत प्रस्तुत किया। पुरस्कार वितरण की श्रृंखला में कार्यक्रम में आए हुए सभी अतिथि व कार्यक्रम अध्यक्ष के माध्यम से इस वर्ष कक्षा दशम व द्वादश की बोर्ड परीक्षाओं में प्रथम, द्वितीय व तृतीय स्थान प्राप्त करने वाले भैया बहनों को नगद राशि द्वारा सम्मानित किया गया तथा साथ ही साथ बहन अनुष्का को **NCC** विभाग की ओर से **BEST CADET AWARD** दिया गया। बहन अमृता ने अपने ओजस्वी अंग्रेजी संभाषण में भारतीय इतिहास और वर्तमान की उपलब्धियों का स्मरण कराया। इसके बाद **NCC CADETS** द्वारा 'ऑपरेशन सिंदूर' की घटना पर आधारित एक लघु नाटिका प्रस्तुत की गई।

बहन नंदिनी द्वारा एक मनमोहक एकल गीत - "वन उपवन अनुराग मंजरित, मधुरम छटा लालम है...." प्रस्तुत किया गया। मुख्य अतिथि संभाषण में श्रीमान राकेश नैथानी जी ने विद्यालय की सभी प्रस्तुतियों की भरपूर प्रशंसा की। आदरणीय भाई साहब ने बताया कि भारत की स्वतंत्रता के बाद भी अनेक देश स्वतंत्र हुए परंतु उनमें से कुछ देश प्रगति के क्षेत्र में भारतवर्ष से भी आगे निकल गए, हमारे पिछड़ने का कारण स्वतंत्रता के बाद की पीढ़ियों द्वारा की गई कुछ गलतियां थी जिसे वर्तमान में सुधारने की आवश्यकता है जिससे कि भविष्य में हमारे देश का विकास उच्चतम हो सके। उन्होंने देश के विकास के लिए **unlearned , learned and relearned** के बिंदु पर विशेष ध्यान देने के लिए जोर दिया। आगे उन्होंने बतलाया कि **AI** और तकनीकी की वजह से बेरोजगारी संभव तो है, परंतु अपने अंदर विभिन्न कौशलों को विकसित कर हम भविष्य में भी रोजगार के सुअवसर प्राप्त कर सकते हैं। रोबोटिक्स और **AI** कभी भी अध्यापक, शेफ, अन्य प्रशासनिक अधिकारियों का स्थान नहीं ले सकता। यदि विद्यार्थी इंटरनेट के जॉब पोर्टल पर निरीक्षण करेंगे तो पाएंगे कि विदेशी भाषाओं को सीखने पर भी अनगिनत रोजगार के अवसर उपलब्ध हैं। वर्तमान में जापान जैसे देश में प्रतिवर्ष दो लाख इंजीनियर, डॉक्टर आदि की आवश्यकता होती है जिनमें जापानी भाषा सीखे हुए नवयुवकों की आवश्यकता होती है। यही अवसर चीनी भाषा, फ्रांसीसी भाषा आदि में भी उपलब्ध हैं। राष्ट्रीय पर्व के इन सांस्कृतिक कार्यक्रमों के उपरांत श्री कृष्ण जन्माष्टमी के उत्सव को मनाने हेतु एक सुंदर "श्री कृष्ण जन्मोत्सव" कार्यक्रम का आयोजन भी किया गया जिसमें विद्यालय के भैया बहनों द्वारा श्री कृष्ण के जीवन पर आधारित कारागृह लीला, कालिया नाग मर्दन, पूतना वध, रास नृत्य व कंस वध की घटनाओं को दिखाने के बाद श्री कृष्ण आरती का आयोजन किया गया इसमें सभी अतिथि व विद्यालय आचार्य/ आचार्यों ने भाग लिया। कार्यक्रम के अंत में अध्यक्ष महोदय श्रीमान के० सी० शर्मा जी ने अपने धन्यवाद ज्ञापन संदेश में आए हुए सभी अतिथि महोदयों का हार्दिक आभार प्रस्तुत किया गया तथा कार्यक्रम को सफल बनाने में भाग लेने वाले सभी भैया - बहनों व आचार्यगणों का आभार प्रस्तुत किया। उन्होंने प्रत्येक कार्यक्रम की भरपूर प्रशंसा की तथा बच्चों को संदेश दिया कि उन्हें प्रत्येक परिस्थिति में देश की सेवा के लिए भविष्य में तैयार रहना है।

वंदे मातरम के साथ कार्यक्रम का समापन हुआ।



























# श्री कृष्ण जन्माष्टमी





















# विभागीय वैदिक गणित प्रतियोगिता

आज दिनांक 24 अगस्त, 2025 को लीलावती रामगोपाल सरस्वती विद्या मंदिर, मुरादनगर में विभागीय वैदिक गणित प्रतियोगिताएँ सम्पन्न हुई जिसमें हमारे विद्यालय भाऊराव देवरस सरस्वती विद्या मंदिर, नोएडा के भैया/बहनों ने गणित प्रयोगात्मक में अंकित रावत (बाल वर्ग), अनुभव कुमार (किशोर वर्ग), प्रिंसपाल (तरुण वर्ग) ने सिल्वर मेडल

वैदिक गणित प्रश्न मंच में (बाल वर्ग)- मधु, अभियांशु, सूरज (ब्रॉज)

(किशोर वर्ग)-आयुष तिवारी, सत्यम जोशी, आयुष मिश्रा (ब्रॉज)

तरुण वर्ग- अजय कुमार, अमित पांडे, सुंदरम मिश्रा (सिल्वर)

गणित प्रदर्श बाल वर्ग- स्वाति सिंह, नव्या गुप्ता (ब्रॉज)

किशोर वर्ग- सोनाक्षी (गोल्ड), नवीन तिवारी (गोल्ड)

तरुण वर्ग- आस्था (सिल्वर), ईशा शर्मा (गोल्ड), कनक शर्मा (गोल्ड)

पत्र वाचन में भूमिश्री, साक्षी ने सिल्वर पदक प्राप्त किया। कुल मिलाकर भैया/बहनों ने 21 (गोल्ड - 4, सिल्वर -9, ब्रॉज-8) पदक प्राप्त किए। विद्यालय परिवार की ओर से सभी को बहुत-बहुत शुभकामनाएं।









# राष्ट्रीय खेल दिवस

आज दिनांक 29.08.2025 को विद्यालय भाऊराव देवरस सरस्वती विद्या मंदिर, नोएडा में राष्ट्रीय खेल दिवस के उपलक्ष्य में पारंपरिक खेल जैसे- खो-खो, रस्सा कसी और 100x4 रिले दौड़ आदि प्रतियोगिता का आयोजन किया गया। जिसमें विद्यालय के सभी कक्षाओं के भैया/बहनों ने प्रतिभाग किया। जीतने वाले भैया/बहनों को कक्षा अनुसार पदक देकर पुरस्कृत किया गया और सभी प्रतिभागी को सहभागिता प्रमाण पत्र दिया गया। आज के मुख्य अतिथि श्रीमान बृजेश शुक्ला जी, योग आचार्य और विद्यालय के प्रधानाचार्य श्रीमान सोमगिरी गोस्वामी जी ने खेल दिवस की सभी को बधाई दी और सभी खिलाड़ी भैया/बहनों को खेलो को ईमानदारी से और नियमों से खेलने के लिए प्रेरित किया। डॉ॰ मनु उमेश जी, कोषाध्यक्ष की भी गरिमामयी उपस्थिति रही। विद्यालय के शारीरिक आचार्य श्रीमान आशिष पंवार जी, श्रीमान मनीष कुमार जी, आचार्या पूजा जी और अनु जी की देखरेख में प्रतियोगिता संपन्न हुई।

















# बोर्ड परीक्षा टोपर्स का सम्मान

आज दिनांक 30.08.2025 को विद्यालय भाऊराव देवरस सरस्वती विद्या मंदिर, नोएडा में पूर्व छात्र परिषद्, नोएडा के द्वारा कक्षा 10 वीं और 12 वीं में प्रथम, द्वितीय और तृतीय स्थान प्राप्त करने वाले भैया/बहनों को पुरस्कृत किया गया। इस कार्यक्रम में विद्यालय के प्रबंधक श्रीमान राम वरुण सिंह जी, प्रधानाचार्य श्रीमान सोमगिरी गोस्वामी जी, योग आचार्य श्रीमान ब्रजेश शुक्ला जी, पूर्व छात्र परिषद् के श्रीमान मयंक जी, श्रीमान विकास दुबे जी, श्रीमान अभिषेक जी, कुमारी लता भट्ट जी, कुमारी जिज्ञासा जी और विद्यालय के सभी आचार्य/आचार्या शामिल रहें।













# संस्कृति महोत्सव

आज दिनांक 30.08.2025 को स्वामी विवेकानन्द सरस्वती विद्या मंदिर, साहिबाबाद में संस्कृति महोत्सव का आयोजन किया गया जिसमें हमारे विद्यालय भाऊराव देवरस सरस्वती विद्या मंदिर, नोएडा ने लोकनृत्य- प्रथम स्थान, प्रश्न मंच- तरुण वर्ग में प्रथम स्थान, किशोर वर्ग में तृतीय स्थान, बाल वर्ग में प्रथम स्थान, चित्रकला- प्रथम स्थान, आशु भाषण- किशोर वर्ग में प्रथम स्थान, तरुण वर्ग में द्वितीय स्थान, अन्ताक्षरी- द्वितीय स्थान और गीत (कविता)- तृतीय स्थान प्राप्त किया। आचार्य मनीष कुमार जी ने पत्रवाचन में तृतीय स्थान प्राप्त किया। कुल मिलाकर 32 भैया/बहनों में से 23 ने प्रथम, 4 ने द्वितीय और 4 ने तृतीय स्थान प्राप्त कर जीत का परचम लहराया। विद्यालय परिवार की ओर से सभी को बहुत-बहुत शुभकामनाएं।

















# क्षेत्रीय योगासन प्रतियोगिता

हमारे विद्यालय भाऊराव देवरस सरस्वती विद्या मंदिर, नोएडा के भैया-बहनों ने \*37वीं क्षेत्रीय योगासन प्रतियोगिता 2025, रुड़की\* में शानदार प्रदर्शन कर विद्यालय का नाम गौरवान्वित किया। विद्यालय के कुल 16 भैया बहनों ने प्रतियोगिता में भाग लिया। प्रतिभागियों ने उत्कृष्ट योग कौशल का प्रदर्शन करते हुए \*2 स्वर्ण, 7 रजत एवं 5 कांस्य पदक\* अर्जित किए।

इस प्रतियोगिता की विशेष उपलब्धि यह रही कि विद्यालय के प्रतिभावान भैया \*लक्षित एवं मयंक का चयन विद्या भारती की राष्ट्रीय योगासन प्रतियोगिता\* जो नवम्बर में सुल्तानपुर में होगी उसमें हुआ है।

